

# बिहार विद्यालय परीक्षा समिति, पटना

विज्ञप्ति सं०-PR ...../2024

बिहार विद्यालय विशिष्ट शिक्षक नियमावली, 2023 के नियम-4 के परिप्रेक्ष्य में स्थानीय निकाय के शिक्षकों की सक्षमता परीक्षा, 2024 के आयोजन एवं उक्त परीक्षा में सम्मिलित होने हेतु आवेदन पत्र भरे जाने के संबंध में आवश्यक सूचना

बिहार विद्यालय विशिष्ट शिक्षक नियमावली, 2023 के नियम-4 के आलोक में राज्य में कार्यरत स्थानीय निकाय शिक्षकों की सक्षमता परीक्षा ली जानी है। इस नियमावली के तहत स्थानीय निकाय द्वारा नियुक्त सभी शिक्षकों को सक्षमता परीक्षा उत्तीर्ण करना आवश्यक है तथा सक्षमता परीक्षा उत्तीर्ण होने एवं ऐसी सक्षमता परीक्षा के उपरांत आवंटित विद्यालय में योगदान के पश्चात् वे "विशिष्ट शिक्षक" कहलाएँगे। सक्षमता परीक्षा उत्तीर्णता के उपरांत आवंटित विद्यालय में योगदान करने की तिथि से इनका जिलास्तरीय एकल संवर्ग होगा। तत्संबंधी शिक्षा विभागीय अधिसूचना ज्ञापांक-11/नियमावली 01-02/2023 (अंश-2)-135, दिनांक 15.01.2024 के माध्यम से प्राप्त निर्देश एवं विभागीय पत्रांक 09/बि०वि०प०स०-03/2024-139, दिनांक 23.01.2024 के माध्यम से प्राप्त मार्गदर्शिका के आलोक में स्थानीय निकाय शिक्षकों की प्रथम सक्षमता परीक्षा, 2024 हेतु ऑनलाइन माध्यम से दिनांक 01.02.2024 से दिनांक 15.02.2024 तक की अवधि में आवेदन पत्र आमंत्रित किए जाते हैं। उक्त परीक्षा का विस्तृत विवरण अग्रेतर कंडिकाओं में है।

## 2. संरचना :

- सक्षमता परीक्षा के प्रश्न बहुविकल्पीय होंगे।
- प्रत्येक प्रश्न 1 अंक का होगा।
- निगेटिव मार्किंग नहीं होगी।

## 3. परीक्षा के विषय :

राज्य के प्राथमिक/मध्य/माध्यमिक/उच्च माध्यमिक कक्षाओं के लिए निर्धारित पाठ्यक्रम के अनुसार पढ़ाये जाने वाले सभी विषय। इनका विवरण निम्नवत् है :-

(क) प्राथमिक विद्यालय के (कक्षा 1-5) शिक्षकों के लिए विषय एवं विषय कोड			(ख) मध्य विद्यालय के (कक्षा 6-8) शिक्षकों के लिए विषय एवं विषय कोड					
क्र० सं०	शिक्षकों के विषय	विषय कोड	क्र० सं०	शिक्षकों के विषय	विषय कोड			
1.	भाषा एवं सामान्य विषय	301	1.	हिन्दी	401			
प्राथमिक विद्यालय के शिक्षक अभ्यर्थियों को भाषा के अन्तर्गत अंग्रेजी भाषा एवं हिन्दी अथवा उर्दू अथवा बांग्ला में से किसी एक भाषा की परीक्षा देनी होगी।			2.	अंग्रेजी	402			
			3.	संस्कृत	403			
			4.	उर्दू	404			
			5.	गणित एवं विज्ञान	405			
			6.	समाजिक विज्ञान	406			
			7.	शारीरिक शिक्षा	407			
	(ग) माध्यमिक विद्यालय के (कक्षा 9-10) शिक्षकों के लिए विषय एवं विषय कोड							
क्र० सं०	शिक्षकों के विषय	विषय कोड	क्र० सं०	शिक्षकों के विषय	विषय कोड	क्र० सं०	शिक्षकों के विषय	विषय कोड
1.	हिन्दी	101	7.	फारसी	107	13.	शारीरिक शिक्षा	113
2.	उर्दू	102	8.	भोजपुरी	108	14.	संगीत विषय	114
3.	बांग्ला	103	9.	अंग्रेजी	109	15.	ललित कला	115
4.	मैथिली	104	10.	गणित	110	16.	नृत्य विषय	116
5.	संस्कृत	105	11.	विज्ञान	111	17.	पुस्तकालय विज्ञान	117
6.	अरबी	106	12.	समाज विज्ञान	112		-	

(घ) उच्च माध्यमिक विद्यालय के (कक्षा 11-12) शिक्षकों के लिए विषय एवं विषय कोड								
क्र० सं०	शिक्षकों के विषय	विषय कोड	क्र० सं०	शिक्षकों के विषय	विषय कोड	क्र० सं०	शिक्षकों के विषय	विषय कोड
1.	हिन्दी	201	13.	गणित	213	25.	इतिहास	225
2.	उर्दू	202	14.	भौतिक विज्ञान	214	26.	कम्प्यूटर साईंस	226
3.	अंग्रेजी	203	15.	रसायनशास्त्र	215	27.	संगीत	227
4.	संस्कृत	204	16.	जन्तु विज्ञान	216	28.	वाणिज्य	228
5.	बांग्ला	205	17.	वनस्पति विज्ञान	217	29.	बिजनेस स्टेण्ड्रीज	229
6.	मैथिली	206	18.	भूगोल	218	30.	एकाउंटेंसी	230
7.	मगही	207	19.	राजनीतिशास्त्र	219	31.	इन्टरप्रेनियोरेशिप	231
8.	अरबी	208	20.	समाजशास्त्र	220			
9.	फारसी	209	21.	अर्थशास्त्र	221			
10.	भोजपुरी	210	22.	दर्शनशास्त्र	222			
11.	पाली	211	23.	मनोविज्ञान	223			
12.	प्राकृत	212	24.	गृहविज्ञान	224			

4. **पाठ्यक्रम :**

बिहार लोक सेवा आयोग द्वारा आयोजित TRE-1/ TRE-2 के लिए निर्धारित पाठ्यक्रम।

5. **प्रश्नपत्र पैटर्न :**

सक्षमता परीक्षा में 150 वस्तुनिष्ठ प्रश्न होंगे एवं इन प्रश्नों का विवरण तथा संख्या इत्यादि निम्नवत् होगा :-

क्र० सं०	अध्यापक की श्रेणी	प्रश्नों की संख्या	प्रश्नों का वितरण	प्रश्नों की संख्या
1.	कक्षा 1 से 5 के अध्यापकों के लिए	150	भाग-1(भाषा)	30 प्रश्न
			भाग-2 (सामान्य अध्ययन)	40 प्रश्न
			भाग-3 (सामान्य विषय)	80 प्रश्न
2.	कक्षा 6 से 8 के अध्यापकों के लिए	150	भाग-1( भाषा)	30 प्रश्न
			भाग-2 (सामान्य अध्ययन)	40 प्रश्न
			भाग-3( संबंधित विषय)	80 प्रश्न
3.	कक्षा 9 एवं 10 के अध्यापकों के लिए	150	भाग-1( भाषा)	30 प्रश्न
			भाग-2 (सामान्य अध्ययन)	40 प्रश्न
			भाग-3( संबंधित विषय)	80 प्रश्न
4.	कक्षा 11 एवं 12 के अध्यापकों के लिए	150	भाग-1( भाषा)	30 प्रश्न
			भाग-2 (सामान्य अध्ययन)	40 प्रश्न
			भाग-3( संबंधित विषय)	80 प्रश्न

6. **अर्हता :**

स्थानीय निकाओं द्वारा राज्य के प्राथमिक/मध्य/माध्यमिक/उच्च माध्यमिक विद्यालयों में नियुक्त एवं कार्यरत शिक्षक (शारीरिक शिक्षक सहित)/पुस्तकालयाध्यक्ष।

7. **परीक्षा शुल्क :** सभी कोटि के अभ्यर्थियों के लिए परीक्षा शुल्क - 1100/- ₹०

8. **परीक्षा प्रक्रिया एवं अवधि :**

सक्षमता परीक्षा Computer Based Test (CBT) के माध्यम से आयोजित की जाएगी एवं इसकी अवधि 2 घंटा 30 मिनट की होगी।

9. **उत्तीर्णांक :**

सामान्य प्रशासन विभाग के संकल्प संख्या-2374 दिनांक 16.07.2007 के अनुरूप सक्षमता परीक्षा का न्यूनतम उत्तीर्णांक निम्नवत् होगा :-

क्र.सं.	कोटि	उत्तीर्णांक
1.	सामान्य (General)	40% अंक
2.	पिछड़ा वर्ग (BC)	36.5% अंक
3.	अत्यन्त पिछड़ा वर्ग (EBC)	34% अंक

4.	अनु0जाति / अनु0जनजाति (SC/ST)	32% अंक
5.	दिव्यांग (Differently Abled)	32% अंक
6.	महिला (Female)	32% अंक

**10. प्रमाण-पत्र :**

- सक्षमता परीक्षा, 2024 उत्तीर्ण सभी अभ्यर्थियों को उत्तीर्णता प्रमाण पत्र निर्गत किया जायेगा।
11. परीक्षा फार्म भरते समय शिक्षक अभ्यर्थियों को विद्यालय आवंटन हेतु तीन जिलों का विकल्प देना अनिवार्य होगा।
12. शिक्षक अभ्यर्थी द्वारा भरे गये आवेदन Submit करने के उपरान्त संबंधित जिला के जिला कार्यक्रम पदाधिकारी (स्थापना) के Login में जाएगा। तत्पश्चात, जिला कार्यक्रम पदाधिकारी (स्थापना) द्वारा जॉचोपरान्त इसे अन्तिम रूप से Submit किया जाएगा, जिस पर जिला कार्यक्रम पदाधिकारी (स्थापना) का Digital हस्ताक्षर अंकित होगा। सत्यापन के दौरान जिला कार्यक्रम पदाधिकारी (स्थापना) यह आश्वस्त हो लेंगे कि शिक्षक अभ्यर्थी सक्षम स्थानीय निकाय द्वारा वास्तव में नियोजित शिक्षक है।
13. परीक्षा फार्म भरते समय शिक्षक अभ्यर्थी द्वारा खास कर पिता/पति का नाम, जन्म तिथि एवं योगदान की तिथि इत्यादि सही भरा गया है या नहीं, मिलान करने के उपरान्त Submit किया जाएगा।
14. परीक्षा देने के पश्चात् मूल प्रवेश पत्र गुम होने की स्थिति में शिक्षक अभ्यर्थी को दुबारा सक्षमता परीक्षा देना होगा।
15. सक्षमता परीक्षा फरवरी, 2024 के अंतिम सप्ताह में होने की संभावना है, जिसके लिए फरवरी के तृतीय सप्ताह में प्रवेश पत्र निर्गत किया जाएगा। यदि अपरिहार्य कारणवश इन तिथियों में परिवर्तन होता है, तो इसकी सूचना समाचार पत्रों में विज्ञापित के माध्यम से दी जाएगी।
16. समिति द्वारा निर्गत प्रवेश पत्र को शिक्षक अभ्यर्थी द्वारा डाउनलोड किया जाएगा। डाउनलोड किए गए प्रवेश पत्र को जिला कार्यक्रम पदाधिकारी, स्थापना द्वारा माह- दिसम्बर, 2023 के वेतन भुगतान का सत्यापन वेतन भुगतान पंजी से कर भौतिक हस्ताक्षर के उपरांत अपलोड किया जाएगा। शिक्षक अभ्यर्थी के आधार कार्ड, नियोजन इकाई द्वारा निर्गत नियुक्ति पत्र एवं फोटो का मिलान कर ही जिला कार्यक्रम पदाधिकारी, स्थापना द्वारा प्रवेश पत्र पर प्रतिहस्ताक्षर किया जाएगा।
17. वैसे शिक्षक अभ्यर्थी, जिन्हें सक्षमता परीक्षा देनी है, उन्हें ऑनलाइन परीक्षा हेतु कम्प्यूटर पर आवश्यक Practice करने की सलाह दी जाती है। यह Practice नजदीकी विद्यालय के ICT Lab में संध्या 5 बजे के बाद अथवा नजदीकी प्राथमिक शिक्षक प्रशिक्षण संस्थान/जिला शिक्षा एवं प्रशिक्षण संस्थान/शिक्षण प्रशिक्षण महाविद्यालय में संध्या 7.30 बजे से 9.30 बजे तक की जा सकती है। शिक्षक अभ्यर्थी यदि चाहे तो अपनी सुविधा अनुसार निजी कम्प्यूटर संस्थान में भी Practice कर सकते हैं।
18. सक्षमता परीक्षा उत्तीर्णता के पश्चात सभी उत्तीर्ण अभ्यर्थियों का विद्यालय आवंटन के पूर्व कॉउंसलिंग होगा, जिसमें उनके प्रमाण पत्रों की जाँच की जाएगी तथा Thumb Impression एवं Iris Recognition का मिलान किया जाएगा।
19. जिला कार्यक्रम पदाधिकारी (स्थापना) यह ध्यान रखेंगे कि सभी प्रकार के न्यायालयीय/शिक्षक अपीलीय प्राधिकार में विचाराधीन मामलों से संबंधित अभ्यर्थी का सक्षमता परीक्षा आवेदन पत्र Submit नहीं हो सके।
20. यह सक्षमता परीक्षा स्थानीय निकायों द्वारा विधिवत चयनोपरांत नियोजित व कार्यरत शिक्षकों के लिए है। इससे इतर कोई भी शिक्षक/व्यक्ति इस परीक्षा में सम्मिलित होने हेतु पात्र नहीं है। इसके अतिरिक्त पूर्व में नियोजित रहे एवं वर्तमान में नियोजन मुक्त/सेवानिवृत्त हो चुके शिक्षक इस परीक्षा में सम्मिलित होने के पात्र नहीं हैं।
21. शिक्षकों द्वारा अपने जिला के जिला कार्यक्रम पदाधिकारी (स्थापना) के माध्यम से ऑनलाइन भरे गए परीक्षा आवेदन के विवरणों के आधार पर समिति द्वारा उनका प्रवेश पत्र निर्गत किया जाएगा। प्रवेश पत्र निर्गत किए जाने मात्र से परीक्षा के लिए अभ्यर्थी की पात्रता की संपुष्टि नहीं होगी।
22. परीक्षा आवेदन भरे जाने की प्रक्रिया से लेकर परीक्षाफल प्रकाशन व प्रमाण पत्र निर्गत करने की प्रक्रिया के बीच अथवा परीक्षाफल प्रकाशन के पश्चात शिक्षक के सेवा काल में यदि किसी भी समय




- यह पाया जाता है कि संबंधित परीक्षार्थी इस परीक्षा हेतु पात्र नहीं था, तो उसका अभ्यर्थित्व, परीक्षाफल एवं प्रमाण पत्र रद्द कर दिया जाएगा।
23. निर्धारित अवधि में विहित शुल्क के साथ जिस इच्छुक अभ्यर्थी का ऑनलाइन आवेदन जिला कार्यक्रम पदाधिकारी (स्थापना) के माध्यम से समिति को प्राप्त नहीं होगा उसका प्रवेश पत्र निर्गत नहीं किया जाएगा।
24. **नॉर्मलाइजेशन (Normalization) :**
- (क) Computer Based Test (CBT) विधि से आयोजित की जाने वाली परीक्षाएँ, जिनमें अभ्यर्थियों की संख्या अपेक्षाकृत ज्यादा होती है, का आयोजन एक से अधिक पालियों (Sittings)/ तिथियों (Dates) में किया जाता है। ऐसी परीक्षाओं में सामान्यतः अलग-अलग पालियों में प्रश्न पत्रों के अलग-अलग कठिनाई स्तर होने के कारण इन परीक्षाओं का परीक्षाफल तैयार करने के पूर्व Normalization की विधि अपनाई जाती है, ताकि किसी विशेष पाली के अभ्यर्थियों को कोई लाभ या हानि नहीं हो। इसलिए इस परीक्षा में भी Normalization विधि अपनाकर परीक्षाफल प्रकाशित किया जायेगा।
- (ख) Normalization की प्रक्रिया के उपरान्त अभ्यर्थी का जो भी Normalized Score होगा, वही अभ्यर्थी का प्राप्तांक होगा। अभ्यर्थियों की उत्तीर्णता अथवा अनुत्तीर्णता का निर्धारण इसी प्राप्तांक (Normalised Score) के आधार पर कंडिका संख्या-9 में दिए गए उत्तीर्णांक प्रतिशत के अनुसार होगा, न कि Raw Score (Raw Score = सही प्रश्नों के आधार पर प्राप्त अंक) के आधार पर।
- (ग) उदाहरणस्वरूप; किसी सामान्य श्रेणी के अभ्यर्थी का 150 अंकों की परीक्षा में Raw Score 61 है तथा Normalization प्रक्रिया के उपरान्त उसका Normalized Score 59.10 आता है तो निर्धारित उत्तीर्णांक (150 का 40% = 60) प्राप्त नहीं करने के कारण अभ्यर्थी का रिजल्ट अनुत्तीर्ण घोषित होगा।
- (घ) यद्यपि परीक्षा में गलत उत्तर हेतु निगेटिव मार्किंग का प्रावधान नहीं है, किन्तु Normalization की प्रक्रिया में अपेक्षाकृत अधिक प्रश्नों के गलत उत्तर दिए जाने की स्थिति में Normalization Score में ऋणात्मक प्रभाव आ सकता है।
25. **ऑनलाइन परीक्षा आवेदन पत्र भरने एवं परीक्षा शुल्क जमा करने की तिथि :**  
उक्त परीक्षा में सम्मिलित होने हेतु केवल यथा कंडिका 6 के अनुरूप निर्धारित अर्हता रखने वाले अभ्यर्थियों से सिर्फ ऑनलाइन के माध्यम से परीक्षा आवेदन पत्र एवं परीक्षा शुल्क दिनांक 01.02.2024 से दिनांक 15.02.2024 तक स्वीकार किये जाएँगे।
26. **परीक्षा आवेदन पत्र भरने की विधि :**  
अभ्यर्थी समिति के वेबसाइट <https://www.bsebsakshamta.com> पर जाकर Click करना होगा। Click करने पर Sakshamta Examination, 2024 का लिंक खुलेगा, जिस पर अभ्यर्थी आवेदन कर सकते हैं। ऑनलाइन आवेदन भरने के पूर्व आवेदक सुनिश्चित हो लें कि उनके पास उनका अपना कार्यरत ई-मेल आईडी तथा मोबाईल नम्बर मौजूद है। अभ्यर्थी अपना ई-मेल आईडी एवं मोबाईल नम्बर अन्तिम परीक्षाफल प्रकाशित होने तक सुरक्षित रखेंगे।
27. **परीक्षा आवेदन-पत्र समिति के वेबसाइट पर भरने की विस्तृत विधि निम्नवत् है :**
- (i) उपर्युक्त वेबसाइट पर आवेदन की प्रक्रिया तीन चरण में पूर्ण होगी:-  
(A) पंजीकरण, (B) फॉर्म भरना (C) भुगतान करना
- (ii) **पंजीकरण**-प्रथम बार में अभ्यर्थी "Register New Candidate" पर क्लिक करें। तत्पश्चात् Initial Registration का पेज खुलेगा। रजिस्ट्रेशन पेज पर आवेदक अपनी संबंधित सूचनाएँ भरेंगे एवं Register बटन पर क्लिक करेंगे। Register करने के पश्चात् आवेदक को उसके पंजीकृत मोबाईल पर SMS के माध्यम से OTP भेजा जायेगा। OTP डाल कर Registration की प्रक्रिया को पूर्ण करेंगे। User ID आवेदक का पंजीकृत मोबाईल नम्बर रहेगा। जिसका उपयोग कर Login कर सकेंगे।
- (iii) **फॉर्म भरना**- आवेदक अपने Registered Mobile No एवं Password के सहयोग से पोर्टल के मुख्य पेज पर Login कर सकेंगे। Login करने पर आवेदन-पत्र का पेज खुलेगा। आवेदन पत्र में कुछ

वॉक्स पूर्व से भरे होंगे, जिसे आवेदक द्वारा रजिस्ट्रेशन के समय भरा गया था। उस पेज पर अभ्यर्थी अपना व्यक्तिगत एवं शैक्षणिक विवरण भरेंगे।

- (iv) **परीक्षा शुल्क का भुगतान करना:**— आवेदन पत्र भरने के उपरांत Make Payment का Options खुल जाएगा। तत्पश्चात् Select Payment Gateway में से किसी एक Payment Gateway को Select कर भुगतान करना सुनिश्चित करेंगे। परीक्षा शुल्क का भुगतान Debit Card/Credit Card/Net Banking/UPI के माध्यम से करने की अनुमति होगी। इसके अलावे अन्य कोई माध्यम से परीक्षा शुल्क का भुगतान स्वीकार नहीं होगा।
- (v) **अपलोड रंगीन फोटोग्राफ एवं हस्ताक्षर :** अभ्यर्थी के फोटोग्राफ का स्कैन किया हुआ साइज 20 kb से 100 kb तक एवं आयाम 3.5cm × 4.5cm होना चाहिए एवं हस्ताक्षर का स्कैन किया हुआ साइज 10kb से 50kb तक होना चाहिए।
- (vi) रंगीन फोटोग्राफ हाल (Recent) का होना चाहिए एवं फोटोग्राफ का Background सफेद अथवा हल्के रंग का होना चाहिए एवं कैमरे के सामने का खींचा हुआ होना चाहिए। फोटोग्राफ में अभ्यर्थी की आँखें एवं चेहरा स्पष्ट रूप से दिखना चाहिए।
- (vii) फोटो खिंचवाने के समय सिर पर टोपी या कोई कपड़ा तथा काला चश्मा स्वीकार्य नहीं है।
28. **प्रमाण पत्रों को अपलोड करना:** अभ्यर्थी निम्नांकित प्रमाण-पत्रों की स्वअभिप्रमाणित प्रति अपलोड करेंगे :—

- मैट्रिक(10<sup>th</sup>) का प्रमाण पत्र एवं अंक पत्र,
  - इंटर (12<sup>th</sup>) का प्रमाण पत्र एवं अंक पत्र,
  - स्नातक का प्रमाण पत्र एवं अंक पत्र,
  - स्नातकोत्तर का प्रमाण पत्र एवं अंक पत्र,
  - बी.एड./डी.एल.एड./बी.लिव./अन्य प्रशैक्षणिक का प्रमाण पत्र एवं अंक पत्र,
  - आरक्षित श्रेणी के आवेदकों के लिए सक्षम प्राधिकार द्वारा निर्गत जाति प्रमाण पत्र,
  - आधार कार्ड,
  - TET/CTET/STET उत्तीर्णता प्रमाण पत्र,
  - नियोजन इकाई द्वारा जारी नियुक्ति पत्र,
  - दिव्यांग आवेदकों के लिए सक्षम प्राधिकार द्वारा निर्गत प्रमाण पत्र।
29. **अभ्यर्थी आवेदन पत्र भरने के पूर्व VIEW बटन को CLICK कर अपने द्वारा भरे गये ऑनलाइन परीक्षा आवेदन पत्र को पुनः जाँच (Review) कर लें। यदि ऑनलाईन भरे गये आवेदन पत्र में कोई त्रुटि हो तो EDIT बटन को CLICK कर अपना वांछित विवरण सुधार करते हुए अपने आवेदन को सुरक्षित करने के लिए SAVE करें।**
30. अभ्यर्थी अपने यूजर आईडी0 एवं पासवर्ड को भविष्य के लिए सुरक्षित रख लेंगे एवं इसकी गोपनीयता बनाये रखेंगे। इस यूजर आई0डी0 एवं पासवर्ड को समिति कार्यालय में कदापि न भेजे।
31. ऑनलाइन के अलावे किसी भी अन्य माध्यम से आवेदन-पत्र स्वीकार नहीं किया जाएगा।
32. यह आवश्यक है कि ऑनलाइन परीक्षा आवेदन पत्र स्वयं के द्वारा भरा जाए। किसी आवेदक का अपूर्ण रूप से भरा हुआ अथवा एक से अधिक आवेदन प्राप्त होने पर आवेदन पत्र अस्वीकृत/रद्द कर दिया जायेगा।
33. ऑनलाइन परीक्षा आवेदन पत्र में आवेदक द्वारा भरे गये विवरण गलत पाये जाने पर उनके आवेदन पत्र को अस्वीकृत करते हुए उनका परीक्षाफल रद्द कर दिया जायेगा।
34. घोषणा पत्र एवं आवेदन पत्र पर हस्ताक्षर के लिए अंग्रेजी के बड़े अक्षरों (CAPITAL LETTER) का प्रयोग वर्जित है।
35. आवेदन पत्र भरने के पश्चात् आवेदक अपने आवेदन फार्म की एक हार्ड कॉपी डाउनलोड करेंगे एवं सुरक्षित संधारित रखेंगे। भरे गये आवेदन में किसी प्रकार की गलत जानकारी दिए जाने पर उम्मीदवार की उम्मीदवारी निरस्त कर दी जाएगी।

36. सभी अभ्यर्थियों को सलाह दी जाती है कि सभी तरह की अद्यतन सूचनाओं के लिए समिति के वेबसाइट का अवलोकन करते रहेंगे।
37. इस परीक्षा हेतु ऑनलाइन माध्यम से आवेदन करने के इच्छुक/पात्र अभ्यर्थी को परामर्श दिया जाता है कि ऑनलाइन आवेदन पत्र भरने के क्रम में अपने सभी विवरणों को पूर्णतः सही-सही भरा जाना सुनिश्चित करेंगे।
38. अभ्यर्थी द्वारा ऑनलाइन माध्यम से भरे गए आवेदन पत्र में दिए गए विवरण युक्त प्रवेश पत्र ही निर्गत किया जाएगा। एक बार ऑनलाइन आवेदन जमा हो जाने के उपरांत किसी भी विवरण में किसी भी संशोधन का अनुरोध मान्य नहीं होगा।
39. ऑनलाइन आवेदन के क्रम में वांछित विवरणों को सही-सही भरा जाएगा। किसी भी स्तर पर त्रुटिपूर्ण विवरण अंकित करने के लिए अभ्यर्थी स्वयं दोषी होंगे तथा उनका अभ्यर्थित्व किसी भी स्तर पर समाप्त किया जा सकता है।
40. अन्तिम रूप से आवेदन पत्र जमा करने के उपरान्त इस सक्षमता परीक्षा से संबंधित किसी प्रकार की त्रुटि में सुधार हेतु दावा मान्य नहीं होगा। अतः अपना आवेदन पत्र सावधानी पूर्वक भरेंगे।
41. अपूर्ण, त्रुटिपूर्ण एवं निर्धारित प्रक्रिया के तहत परीक्षा शुल्क की राशि नहीं जमा होने की स्थिति में परीक्षा आवेदन पत्र को अस्वीकृत कर दिया जाएगा, जिसकी जवाबदेही संबंधित अभ्यर्थी की होगी।

42. परीक्षा आवेदन पत्र में विवरणों को शुद्ध-शुद्ध अंकित किए जाने के संबंध में आवश्यक मार्ग निर्देश :-

- इस परीक्षा हेतु ऑनलाइन माध्यम से आवेदन करने के इच्छुक/पात्र अभ्यर्थी को परामर्श दिया जाता है कि ऑनलाइन आवेदन पत्र भरने के क्रम में अपने सभी विवरणों को पूर्णतः सही-सही भरा जाना सुनिश्चित करेंगे।
- आवेदकों द्वारा ऑनलाइन भरे गए परीक्षा आवेदन के विवरणों के आधार पर समिति द्वारा उनका प्रवेश पत्र निर्गत किया जाएगा।
- आवेदकों की सुविधा के लिए परीक्षा आवेदन पत्र का प्रपत्र समिति के पोर्टल पर अपलोड किया गया है। आवेदकों को परामर्श दिया जाता है कि वे प्रथमतः आवेदन प्रपत्र डाउनलोड कर लें तथा उसमें वांछित विवरणों को पहले भली-भाँति कलम (Pen) से भर लें तथा उसके उपरांत इन विवरणों को पोर्टल पर ऑनलाइन प्रविष्ट करें। यह कार्य मात्र आवेदन के पोर्टल पर विवरणों की ऑनलाइन शुद्ध-शुद्ध प्रविष्टि के उद्देश्य से किया जाना है। अतएव डाउनलोड किए गए आवेदन प्रपत्र को भौतिक रूप से न तो समिति कार्यालय में भेजे जाने की आवश्यकता है और न ही इसे स्वीकार किया जाएगा।
- वैसे इच्छुक आवेदक जो ऑनलाइन परीक्षा आवेदन पत्र साइबर कैफे के माध्यम से भर रहे हैं उन्हें परामर्श दिया जाता है कि वे स्वयं साइबर कैफे में बैठकर कम्प्यूटर स्क्रीन पर विवरणों की जा रही प्रविष्टि (Entry) का सतर्कता पूर्वक अवलोकन करते रहेंगे तथा यह आश्वस्त होकर कि सभी विवरण सही-सही एवं त्रुटिरहित भरे गए हैं, वे अपने आवेदन को Submit करेंगे। आवेदक आवेदन पत्र भरने के पूर्व VIEW बटन को CLICK कर अपने द्वारा भरे गये ऑनलाइन परीक्षा आवेदन पत्र को पुनः जाँच (Review) कर लें। यदि ऑनलाइन भरे गये आवेदन पत्र में कोई त्रुटि हो तो EDIT बटन को CLICK कर अपना वांछित विवरण सुधार करते हुए अपने आवेदन को सुरक्षित करने के लिए SAVE बटन पर क्लिक करें। Submit किए जाने के पश्चात त्रुटि के निराकरण से संबंधित कोई भी अनुरोध स्वीकार्य नहीं होगा।
- कभी-कभी ऐसा देखा गया है कि ऑनलाइन आवेदन पत्र भरते समय 'EBC (अत्यंत पिछड़ा वर्ग)' के आवेदक द्वारा पोर्टल पर त्रुटिवश 'EWS (आर्थिक रूप से कमजोर वर्ग)' श्रेणी तथा 'EWS (आर्थिक रूप से कमजोर वर्ग)' के आवेदक के द्वारा 'EBC (अत्यंत पिछड़ा वर्ग)' श्रेणी अंकित कर दिया जाता है, जो पूर्णतः गलत है। आवेदक द्वारा अपने ऑनलाइन आवेदन पत्र में अंकित किए गए आरक्षण श्रेणी के आधार पर ही उनका परीक्षा परिणाम तैयार होगा तथा उक्त के आधार पर ही जिला आवंटन का निर्धारण किया जा सकता है। त्रुटिपूर्ण आरक्षण श्रेणी अंकित किए जाने की स्थिति में उनका परीक्षा परिणाम एवं जिला आवंटन प्रभावित हो सकता है, जिसकी सम्पूर्ण जवाबदेही आवेदक की होगी। अतः आवेदक आरक्षण श्रेणी अंकित करने में पर्याप्त सतर्कता बरतेंगे।
- निर्धारित अवधि में विहित शुल्क के साथ ऑनलाइन आवेदन जमा नहीं किए जाने वाले आवेदकों का प्रवेश पत्र निर्गत नहीं किया जाएगा।

vii. अभ्यर्थी द्वारा ऑनलाइन माध्यम से भरे गए आवेदन पत्र में दिए गए विवरण युक्त प्रवेश पत्र ही निर्गत किया जाएगा।

43. इस परीक्षा से संबंधित पृच्छा/जानकारी के लिए हेल्प लाईन नम्बर— 9546114508 एवं 8859764188 पर सम्पर्क कर सकते हैं अथवा Helpdesk email ID : Sakshamtapariksha@gmail.com पर भेजी जा सकती है।
44. विज्ञप्ति में किसी भी बिन्दु पर विसंगति की स्थिति में शिक्षा विभाग का निर्णय/आदेश मान्य होगा।

परीक्षा नियंत्रक (विविध)

बिहार विद्यालय परीक्षा समिति, पटना

ज्ञापांक : के0वि0— 51...../2024 पटना, दिनांक— 25/11/2024

प्रतिलिपि: जन सम्पर्क पदाधिकारी, बिहार विद्यालय परीक्षा समिति, पटना को दैनिक समाचार-पत्रों में प्रकाशनार्थ प्रेषित।

2. प्रोजेक्ट मैनेजर, M/s Kids International Services Pvt Ltd को सूचनार्थ एवं आवश्यक कार्यार्थ प्रेषित।
3. उप निदेशक, आई0टी0 (ओ0एफ0एस0एस0), बिहार विद्यालय परीक्षा समिति, पटना को सूचनार्थ प्रेषित एवं अनुरोध है कि सभी संबंधित को इस विज्ञप्ति से अवगत कराया जाए। साथ ही इसे समिति के BSEB Information App पर अपलोड कर दिया जाय एवं अपनी निगरानी एवं पर्यवेक्षण में आवश्यक व्यवस्था कराना सुनिश्चित की जाय तथा इसका निरंतर अनुश्रवण किया जाय।
4. वित्त पदाधिकारी/लेखा पदाधिकारी, बिहार विद्यालय परीक्षा समिति, पटना को उनके पीत-पत्रांक FO-389/2024 दिनांक 16.01.2024 के आलोक में सूचनार्थ प्रेषित। विज्ञप्ति के अनुरूप शाखा प्रबन्धक HDFC BANK Fraser Road, Patna एवं शाखा प्रबंधक, PNB बोरिंग रोड, पटना को परीक्षा आवेदन शुल्क की राशि समिति की खाता संख्या में जमा करने हेतु आवश्यक निदेश देने का कष्ट किया जाए।
5. शाखा प्रबंधक, HDFC BANK Fraser Road, Patna एवं शाखा प्रबंधक, PNB बोरिंग रोड, पटना से अनुरोध है कि सक्षमता परीक्षा 2024 का Online परीक्षा शुल्क समिति के खाता संख्या में जमा करने की व्यवस्था की जाए।
6. अपर सचिव, भण्डार (मा0) बिहार विद्यालय परीक्षा समिति, पटना को सूचनार्थ प्रेषित।
7. सभी जिला पदाधिकारी एवं सभी जिला शिक्षा पदाधिकारी, बिहार, सभी जिला कार्यक्रम पदाधिकारी, स्थापना (संबंधित जिला शिक्षा पदाधिकारी के माध्यम से) को सूचनार्थ एवं आवश्यक कार्यार्थ प्रेषित।
8. निदेशक, शोध एवं प्रशिक्षण, शिक्षा विभाग/निदेशक, राज्य शिक्षा शोध एवं प्रशिक्षण परिषद् महेन्द्र, पटना को सूचनार्थ एवं आवश्यक कार्यार्थ हेतु प्रेषित।
9. निदेशक (प्राथमिक शिक्षा), निदेशक (मा0शि0), शिक्षा विभाग, बिहार, पटना को सूचनार्थ प्रेषित।
10. अपर मुख्य सचिव, शिक्षा विभाग, बिहार, पटना के आप्त सचिव को सूचनार्थ प्रेषित।
11. अध्यक्ष एवं सचिव के आप्त सचिव/विशेष कार्य पदाधिकारी/परीक्षा नियंत्रक (माध्यमिक/उच्च माध्यमिक) बिहार विद्यालय परीक्षा समिति को सूचनार्थ प्रेषित।

परीक्षा नियंत्रक, (विविध)

बिहार विद्यालय परीक्षा समिति, पटना